

नागरी सेवा मंडळ - १ स्थापन  
करण्याबाबत.

महाराष्ट्र शासन  
वित्त विभाग

शासन निर्णय क्रमांक :- संकीर्ण-२०१४/प्र.क्र.३४/कोषा प्रशा-२

मंत्रालय, मुंबई ४०० ०३२.

दिनांक : २१ एप्रिल, २०१४

**वाचा:-** सामान्य प्रशासन विभाग, शासन निर्णय क्र.एसआरव्ही-२०१४/प्र.क्र.२६/१२,  
दिनांक ३१.०१.२०१४

**प्रस्तावना:-**

मा.सर्वोच्च न्यायालयाने रिट पिटीशन (सिव्हील) क्र.८२/२०११ मध्ये दिनांक ३१.१०.२०१३ रोजी निदेश दिले आहेत. याबाबत सामान्य प्रशासन विभागाने दिनांक ३१ जानेवारी २०१४ च्या शासन निर्णयान्वये नागरी सेवा मंडळ स्थापन करण्याची सूचना केलेली आहे. त्यानुसार शासनाने गट-अ व गट-ब मधील अधिका-यांच्या पदस्थापना व बदल्या याबाबत सक्षम प्राधिका-यास शिफारशी करण्यासाठी नागरी सेवा मंडळ स्थापन करण्याचा निर्णय घेतला आहे.

**शासन निर्णय:-**

संदर्भाधीन शासन निर्णयाचे अनुषंगाने महाराष्ट्र वित्त व लेखा सेवा गट-अ संवर्गातील संचालक, सह संचालक, उप संचालक, सहायक संचालक आणि गट -ब (राजपत्रित) संवर्गातील लेखाधिकारी या अधिका-यांच्या पदस्थापना व बदल्यांचे प्रस्तावांवर सक्षम प्राधिका-यास शिफारशी करण्यासाठी प्रशासकीय विभाग म्हणून वित्त विभागाच्या स्तरावर पुढीलप्रमाणे नागरी सेवा मंडळ (१) स्थापन करण्यात येत आहे.

नागरी सेवा मंडळ-(१)		
(१)	अपर मुख्य सचिव (वित्त), वित्त विभाग, मंत्रालय, मुंबई	अध्यक्ष
(२)	सचिव (लेखा व कोषागारे), वित्त विभाग, मंत्रालय, मुंबई	सदस्य
(३)	संचालक, लेखा व कोषागारे संचालनालय, मुंबई	सदस्य
(४)	संचालक, स्थानिक निधी लेखा परीक्षा संचालनालय, कोकण भवन, नवी मुंबई	सदस्य

२. (अ) प्रथम सामान्य प्रशासन विभागाचे सहमतीने गट-अ व गट-ब (राजपत्रित) पदांवर पदोन्नतीने/सरळसेवेने नियुक्तीसाठी विभागीय संवर्ग वाटप अंतिम करावा. त्या यादीतील अधिका-यांच्या पदस्थापनेचा प्रस्ताव प्रस्तुत नागरी सेवा मंडळासमोर शिफारशीसाठी ठेवावा.

(ब) बदल्यांबाबत प्रस्ताव नागरी सेवा मंडळासमोर ठेवताना, बदली अधिनियम २००५ मधील तरतुदीनुसार कार्यवाहीबाबत पार्श्वभूमी/वस्तुस्थिती सादर करावी.

(क) नागरी सेवा मंडळाकडून पदस्थापनेच्या प्रस्तावावरील शिफारशीनुसार प्रस्ताव संबंधित कार्यासनाने सक्षम प्राधिका-यास मान्यतेसाठी सादर करावा.

(ड) बदल्यासंबंधीच्या प्रस्तावावर महाराष्ट्र शासकीय कर्मचा-यांच्या बदल्यांचे विनियमन अधिनियम, २००५ मधील तरतुदीनुसार कार्यवाही करणे बंधनकारक राहील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०४२११५४९५५८७०५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र.आ.नागरगोजे)

अवर सचिव, वित्त विभाग

प्रत,

- (१) अपर मुख्य सचिव (सेवा), सामान्य प्रशासन विभाग, मंत्रालय, मुंबई
- (२) अपर मुख्य सचिव (वित्त), वित्त विभाग, मंत्रालय, मुंबई
- (३) सचिव (लेखा व कोषागारे), वित्त विभाग, मंत्रालय, मुंबई
- (४) संचालक, लेखा व कोषागारे संचालनालय, मुंबई
- (५) संचालक, स्थानिक निधी लेखा परीक्षा संचालनालय, कोकण भवन, मुंबई
- (६) मा.उप मुख्यमंत्री यांचे उप सचिव, मंत्रालय, मुंबई
- (७) मा.राज्यमंत्री (वित्त) यांचे खाजगी सचिव, मंत्रालय, मुंबई
- (८) उप सचिव (प्रशासन-१), वित्त विभाग, मंत्रालय, मुंबई
- (९) निवड नस्ती, कोषा प्रशा-२, वित्त विभाग, मंत्रालय, मुंबई